

देश के अच्छे विश्वविद्यालयों की सूची में शामिल हो पीयू: कुलपति

ए प्लस पाने से हमारी जिम्मेदारी और बढ़ी: कुलसचिव

ए प्लस पर कुलपति ने विश्वविद्यालय परिवार के प्रति आभार जताया



ब्यूरो प्रमुख विश्व प्रकाश श्रीवास्तव जौनपुर। वीर बहादुर सिंह पूर्वांचल विश्वविद्यालय के महंत अवेधनाथ संगोष्ठी भवन में बुधवार को विश्वविद्यालय को नैक मूल्यांकन में ए प्लस मिलने पर कुलपति प्रो. वंदना सिंह ने विश्वविद्यालय परिवार के शिक्षक, अधिकारी और कर्मचारी के साथ संवाद किया। इस अवसर पर प्रो. वंदना सिंह ने

कहा कि विश्वविद्यालय के शिक्षकों, अधिकारियों और कर्मचारियों में टीम वर्क करने की बहुत अधिक क्षमता है। एक नई यात्रा की अब यहां से शुरू हो रही है। हमें आने वाले समय में अपने एकेडमिक, रिसर्च, इनोवेशन पर बहुत ज्यादा जोर देना है। उन्होंने कहा कि हमें अपनी कमियां पहचानकर ज्यादा जोर देने की जरूरत है। सभी के सहयोग ने विश्वविद्यालय इस ऊंचाइयों पर आया है। हमारी कोशिश

होगी कि हम प्रदेश ही नहीं देश के अच्छे विश्वविद्यालय के साथ खड़े हों। कुलसचिव महेंद्र कुमार ने कहा कि हमारा विश्वविद्यालय उन्हें कहीं से कुछ ऐसा मौका नहीं दिया कि वह हमारे ग्रेड को गिरा सके। कहा कि हमारा सभी पक्षों का इतना मजबूत और बढ़िया प्रस्तुतीकरण था जिसके कारण हम इस मुकाम पर पहुंचे हैं। अब हमारी जिम्मेदारी और बढ़ गई है क्योंकि हमें आगे जाना है। आईक्यूएसी सेल के समन्वयक प्रो. मानस पांडेय ने नैक की सातों क्रेडिट्रिया के मूल्यांकन के बारे में विस्तार से बताया। उन्होंने कहा कि राजभवन के मार्गदर्शन और सहयोग के चलते हमें अपनी गुणवत्ता को सुधारने का मौका मिला। कहा कि विश्वविद्यालय के सभी लोगों के सकारात्मक सहयोग से हम इस मुकाम पर पहुंचे हैं। बार-बार राजभवन की ओर से बुलाकर समीक्षा करने और नैक मंथन में शामिल होने से हमें अच्छा अनुभव मिला। इस कारण हम

ए प्लस की ओर बढ़ें। मंचासीन वित्त अधिकारी संजय राय और परीक्षा नियंत्रक वीएन सिंह ने भी अपने अनुभव साझा किए। संचालन डॉ. धर्मेश सिंह और धन्यवाद ज्ञापन प्रो. देवराज सिंह ने किया। इस अवसर पर प्रो. वीवी तिवारी, प्रो. वंदना राय, प्रो. अजय द्विवेदी, प्रो. अविनाश पाथार्डिकर, प्रो. अशोक कुमार श्रीवास्तव, प्रो. अजय प्रताप सिंह, प्रो. रजनीश भास्कर, प्रो. सौरभ पाल, प्रो. प्रदीप कुमार, डॉ. प्रमोद कुमार यादव, डॉ. राजकुमार, डॉ. संतोष कुमार, डॉ. संजीव गंगवार, डॉ. रसिकेश, डॉ. मनीष प्रताप सिंह, डॉ. गिरीश मिश्र, डॉ. सुनील कुमार, डॉ. दिग्विजय सिंह राठौर, डॉ. श्याम कन्हैया, आलोक वर्मा, डॉ. पुनीत धावन, डॉ. शशिकांत यादव, सहायक कुलसचिव अजीत सिंह, कर्मचारी संघ अध्यक्ष नंदकिशोर सिंह, महामंत्री रमेश यादव, डॉ. पीके कोशिक, राधेश्याम सिंह मुन्ना, श्यामजी त्रिपाठी, प्रमोद विवेककर्मा, आदि शिक्षक और कर्मचारी शामिल थे।

कई घंटे बीत जाने के बाद भी युवक का नहीं लगा सुराग

थाना पाली के बारी गांव की घटना



'ब्यूरो रिपोर्ट—जनाईन श्रीवास्तव' पाली—(हरदोई) आपको बता दें कि मंगलवार शाम 5 बजे के आस पास श्याम जी मिश्रा पुत्र नन्हें मिश्रा निवासी ग्राम बारी थाना पाली जनपद हरदोई अपनी रेडीमेड की दुकान पर से रोज की तरह दुकान बंद करके अपने गांव अपनी मोटरसाइकिल से वापस आ रहा था तभी गांव के 200 मीटर पीछे ग्राम बारी और ग्राम किलकिली के मध्य में किसी अज्ञात चौपहिया वाहन ने

श्याम जी की बाइक में पीछे से हल्की टक्कर मार दी जिससे श्याम जी अपनी मोटर साइकिल से नीचे गिर गया। ग्रामीणों के मुताबिक गाड़ी सवार लोगों ने श्याम जी को उठा कर अपनी गाड़ी में डाल लिया। जब तक ग्रामीण वहां पर पहुंचे, तब तक वे श्याम जी मिश्रा को लेकर मौके से फरार हो गये। ग्रामीणों ने बताया कि घटना स्थल पर से श्याम जी की मोटर साइकिल एक जुता और चश्मा मोंके से मिला है। ग्रामीणों के मुताबिक

अपहरण की आशंका जताई जा रही है। थाना प्रभारी निरीक्षक अरविंद कुमार राय को जैसे ही घटना की सूचना मिली वे तुरंत पुलिस बल के साथ घटना स्थल पर पहुंचे और तुरंत मौका ए बारदात ग्रामीणों से पूछताछ कर छानबीन शुरू कर दी। थाना प्रभारी ने बताया है कि हरदोई जिले की सभी टीमों में श्याम जी मिश्रा को ढूँढने में लगा दिया गया है और बहुत जल्द घटना का खुलासा करके अपराधियों को जेल की सलाखों के पीछे भेजा जायेगा।

दैवीय आपदा के मामले में तत्काल घटना स्थल पर जाकर जाँच की जाए:- एम०पी० सिंह



हरदोई (अंबरीष कुमार सक्सेना)। आज रसखान प्रेक्षागृह में जिलाधिकारी मंगला प्रसाद सिंह ने दीप प्रज्वलित कर जिला आपदा प्रबंधन प्राधिकरण हरदोई व उत्तर प्रदेश राज्य आपदा प्रबंधन प्राधिकरण द्वारा आयोजित ग्राम पंचायत एवं स्कूल

कॉलेज स्तरीय विभिन्न आपदाओं पर प्रशिक्षण कार्यक्रम का उद्घाटन किया। जिलाधिकारी ने कहा कि सभी प्रतिभागी अनिवार्य रूप से प्रतिभागिता सुनिश्चित करें। उन्होंने कहा कि प्रशिक्षण के दौरान दैवीय आपदा से बचाव के तरीकों के बारे में बताया

जाएगा। वर्तमान में कृषक दुर्घटना योजना में कोई भी मामला लंबित नहीं है। गरीब परिवार के कमाऊ सदस्य की मृत्यु होने पर शासनादेश के अनुरूप सरकार की योजनाओं से उस परिवार को आर्थिक मदद करवाने का प्रयास किया जाए। दैवीय आपदा

के मामले में तत्काल घटना स्थल पर जाकर जाँच की जाए। फसल के नुकसान के मामले में नुकसान का आंकलन सही से किया जाए। पात्रता के अनुसार लाभ दिलाने का प्रयास किया जाए। शासनादेशों का भलीभांति अध्ययन किया जाए। प्रत्येक कार्यशाला से कुछ न कुछ नया सीखने को मिलता है। सीखने की कोई उम्र नहीं होती। अपने ज्ञान को कार्य व व्यवहार में उतारने का प्रयास करें। जिलाधिकारी ने फीता काटकर दैवीय आपदा पर आधारित प्रदर्शित प्रदर्शनी का उद्घाटन किया। उन्होंने कुछ प्रतिभागियों को अपने हाथों से प्रशिक्षण किट प्रदान की। इस अवसर पर अपर जिलाधिकारी प्रियंका सिंह व अन्य संबंधित अधिकारी उपस्थित रहे।

उच्च स्तरीय शोध के लिए अकादमिक-औद्योगिक सहयोग जरूरी : डॉ आशुतोष तिवारी

स्वीडन के वैज्ञानिक डा. आशुतोष ने रज्जू भड़िया संस्थान में शोध सुविधाओं को देखा

ब्यूरो प्रमुख विश्व प्रकाश श्रीवास्तव जौनपुर। इंस्टीट्यूट ऑफ एडवांस मटेरियल, स्वीडन के निदेशक डा. आशुतोष तिवारी ने बुधवार को कुलपति प्रो वंदना सिंह के साथ विश्वविद्यालय परिसर स्थित रज्जू भड़िया संस्थान का अवलोकन कर सुविधाओं को देखा। उन्होंने संस्थान में स्थित स्कैनिंग इलेक्ट्रॉन माइक्रोस्कोप एवं एक्स आर डी मशीनों के बारे में जानकारी ली एवं उनके माध्यम से हो रहे शोध कार्यों के बारे में संस्थान के निदेशक डॉ. प्रमोद कुमार यादव से विस्तार से चर्चा कर आवश्यक सुझाव दिए। उन्होंने कहा कि संस्थान में शोध हेतु सुविधाओं की कमी नहीं है उनके उपयोग एवं प्रचार प्रसार को बढ़ावा देने जिससे ज्यादा से ज्यादा लाभ



विश्वविद्यालय एवं महाविद्यालयों के विद्यार्थी प्राप्त कर सकें। उन्होंने कहा कि औद्योगिक क्षेत्र में भी शोध को बढ़ावा देने पर विशेष बल देने की आवश्यकता है। उन्होंने कहा कि वर्तमान समय में एकेडमिक—इंडस्ट्री में परस्पर सहयोगात्मक भावना से कार्य करने की आवश्यकता है जिसका लाभ जन सामान्य व भारत

के उन्नयन में सहायक होगा। उन्होंने जनसंचार विभाग के ऑडियो विजुअल स्टूडियो को भी देखा। इस अवसर पर विश्वविद्यालय की कुलपति प्रो. वंदना सिंह ने कहा कि देश विदेश के अग्रणी संस्थानों से परस्पर सहयोग बढ़ाने की दिशा में संस्थान को कार्य करना चाहिए। उन्होंने कहा कि अच्छे इंपैक्ट फैक्टर

में शोध पत्र प्रकाशित करने के साथ ही शिक्षकों को पेटेंट पर ही ध्यान देने की आवश्यकता है। इस अवसर पर रज्जू भड़िया संस्थान के शिक्षकों ने नैक द्वारा विश्वविद्यालय को ए प्लस ग्रेड प्राप्त होने पर विश्वविद्यालय की कुलपति प्रो. वंदना सिंह को बधाई दी।

इस अवसर पर प्रो. वी. बी. तिवारी, प्रो. अजय प्रताप सिंह, प्रो. वंदना राय, प्रो. देवराज सिंह, प्रो. प्रदीप कुमार, प्रो. मिथिलेश सिंह, डॉ. प्रमोद कुमार, डॉ. गिरिधर मिश्र, डॉ. दिग्विजय सिंह राठौर, डॉ. सुनील कुमार, डॉ. मिथिलेश यादव, डॉ. नीरज अश्वथी, डॉ. सुजीत चौरसिया, डॉ. नितेश जायसवाल, डॉ. श्याम कन्हैया सिंह, डॉ. अजीत सिंह, डॉ. शशिकांत यादव, डॉ. श्रवण कुमार, डॉ. काजल डे, आदि उपस्थित रहे।

जिलाधिकारी की अध्यक्षता में हुई गोवंश संरक्षण की समन्वित बैठक सम्पन्न

गोवंश संरक्षण में लापरवाही करने वाले अधिकारियों की जवाबदेही निर्धारित की जायेगी:-डीएम कंट्रोल रूम नंबर सभी ग्राम पंचायत व नगर निकाय के सार्वजनिक स्थानों पर लिखाया जाए:-एम०पी० सिंह



ब्यूरो रिपोर्ट—जनाईन श्रीवास्तव 'हरदोई' विकास भवन स्थित स्वर्ण जयंती सभागार में आज जिलाधिकारी मंगला प्रसाद सिंह की अध्यक्षता में निराश्रित गोवंश के संरक्षण के संबंध में बैठक हुई। बैठक में किसान संगठनों के प्रतिनिधियों ने गोवंश की अधिक संख्या वाले क्षेत्रों के बारे में बताया। जिलाधिकारी ने संबंधित पशु चिकित्सा अधिकारी व खण्ड विकास अधिकारी को कार्ययोजना बनाकर

गोवंश संरक्षण का कार्य कराने के निर्देश दिए। लापरवाही करने वाले अधिकारियों की जवाबदेही निर्धारित की जायेगी। उन्होंने कहा कि निर्माणाधीन गोशालाओं का निर्माण कार्य जल्द पूरा कर गोवंश को संरक्षित किया जाए। नई गोशालाओं के लिए भूमि चिन्हीकरण का कार्य किया जाए। निजी पशुओं को छोड़ने वाले लोगों के विरुद्ध एफआईआर दर्ज करायी जाए। लोगों को जागरूक किया जाए।

ईयर टैगिंग का कार्य तेजी से कराया जाए। अधिक समस्या वाले क्षेत्र को प्राथमिकता के आधार पर लिया जाए। नर गोवंश के लिए पृथक गोशालाओं का निर्माण कराया जाए। गोवंश संरक्षण, खाद व बीज की उपलब्धता तथा किसानों की बिजली की समस्या को लेकर प्रत्येक बुधवार को स्थानीय किसानों के साथ बैठक की जाए। सार्वजनिक अवकाश होने पर अगले कार्य दिवस पर बैठक की जाए।

उन्होंने बताया कि निराश्रित गोवंश संरक्षण के लिए सूचना कंट्रोल रूम नम्बर 05852-796197, 232527 (लैंडलाइन), 8765957923 (मोबाइल) पर कॉल की जा सकती है। यह नंबर 24 घण्टे सक्रिय रहेंगे। कंट्रोल नम्बर पर प्राप्त सूचनाओं को गूगल शीट पर दर्ज किया जाए। प्राप्त सूचनाओं को संबंधित विकास खण्ड को भेजा जाए। पशु चिकित्सा अधिकारी 24 घंटे अपना मोबाइल ऑन रखेंगे। कंट्रोल रूम का नंबर प्रत्येक ग्राम पंचायत व नगर निकाय में सार्वजनिक स्थान पर लिखवाया जाए। उन्होंने कहा कि गोशालाओं का लम्बित भुगतान जल्द कराया जाए। देरी होने पर संबंधित अधिकारियों के विरुद्ध कार्यवाही की जाएगी। इस अवसर पर मुख्य विकास अधिकारी सौम्या गुरुश्री, समस्त खण्ड विकास अधिकारी, पशु चिकित्सा अधिकारी, किसान प्रतिनिधि व संबंधित अधिकारी उपस्थित रहे।

अपने बच्चों को रखे जंक फूड से दूर - दिनेश चंद्र श्रीवास्तव

शहर के अमानीगंज स्थित न्यूट्रिशन क्लब की बैठक सम्पन्न



अयोध्या। मंगलवार को शहर के अमानीगंज स्थित न्यूट्रिशन क्लब में एक कार्यक्रम का आयोजन किया गया। इस मौके पर एक्टिव न्यूट्रिशन क्लब दिनेश चंद्र श्रीवास्तव ने वहां पर मौजूद लोगों से अपील किया कि आप सभी स्वयं व अपने बच्चों को जंक फूड से दूर रखें। इसकी जगह हर्बल लाइफ से उत्पादित शेक, व अन्य पेय पदार्थों का सेवन करें। इस मौके पर उन्होंने कहा कि भोजन में हमारी भूख मिटती है, जबकि हर्बल लाइफ से उत्पादित तत्व से हमारे शरीर को जरूरत मंद चीजों को पूर्ण होती है। इस मौके पर एक्टिव न्यूट्रिशन

क्लब की अमिता श्रीवास्तव ने बताया कि हर्बल लाइफ से उत्पादित सभी पदार्थ चाहे वह पेय पदार्थ हो या फिर दवा। उसमें पर्याप्त मात्रा में विटामिन, प्रोटीन, कार्बोहाइड्रेट सहित अन्य प्रमुख पोषक तत्व मौजूद रहते हैं। इसके सेवन से जहां एक ओर लोगों में मोटापा की कमी आती है। वहीं छोटे बच्चों में कुपोषण की कमी आती है। इस मौके पर उन्होंने कहा कि भोजन में मुकेश कुमार, मनोज श्रीवास्तव, विवेक रमन, मनोज कुमार, अरुण शरीर श्रीवास्तव सहित कई लोग उपस्थित रहे।

केनरा बैंक मंडल कार्यालय लखनऊ में मेडिकल डिस्पेंसरी का उद्घाटन



ब्यूरो चीफ आर एल पाण्डेय लखनऊ। सर्व मित्र भृष्ट वरिष्ठ प्रबंधक अंचल कार्यालय लखनऊ ने बताया कि आदरणीय महाप्रबंधक और मंडल प्रमुख श्री आलोक कुमार अग्रवाल के कुशल मार्गदर्शन में और डीजीएम श्री संजय कुमार, डीजीएम श्री लोक नाथ और अन्य साथी कार्यकारी अधिकारियों और कर्मचारियों की उपस्थिति में, केनरा बैंक ने अपने अंचल कार्यालय भवन, गौमती नगर लखनऊ में भूतल पर स्थित अपनी डिस्पेंसरी का उद्घाटन किया है। डॉ. एस. एन. श्रीवास्तव को केनरा बैंक के पैनल डॉक्टर के रूप में नियुक्त किया गया है। डॉ. अग्रवाल के कुशल मार्गदर्शन में और डीजीएम श्री संजय कुमार, डीजीएम श्री लोक नाथ और अन्य साथी कार्यकारी अधिकारियों और कर्मचारियों की उपस्थिति में, केनरा बैंक ने अपने अंचल कार्यालय भवन, गौमती नगर लखनऊ में भूतल पर स्थित अपनी डिस्पेंसरी का उद्घाटन किया है। डॉ. एस. एन. श्रीवास्तव को केनरा बैंक के पैनल डॉक्टर के रूप में नियुक्त किया गया है। डॉ. अग्रवाल के कुशल मार्गदर्शन में और डीजीएम श्री संजय कुमार, डीजीएम श्री लोक नाथ और अन्य साथी कार्यकारी अधिकारियों और कर्मचारियों की उपस्थिति में, केनरा बैंक ने अपने अंचल कार्यालय भवन, गौमती नगर लखनऊ में भूतल पर स्थित अपनी डिस्पेंसरी का उद्घाटन किया है। डॉ. एस. एन. श्रीवास्तव को केनरा बैंक के पैनल डॉक्टर के रूप में नियुक्त किया गया है। डॉ. अग्रवाल के कुशल मार्गदर्शन में और डीजीएम श्री संजय कुमार, डीजीएम श्री लोक नाथ और अन्य साथी कार्यकारी अधिकारियों और कर्मचारियों की उपस्थिति में, केनरा बैंक ने अपने अंचल कार्यालय भवन, गौमती नगर लखनऊ में भूतल पर स्थित अपनी डिस्पेंसरी का उद्घाटन किया है। डॉ. एस. एन. श्रीवास्तव को केनरा बैंक के पैनल डॉक्टर के रूप में नियुक्त किया गया है।

इस बार कोहरे की वजह से कैंसिल नहीं होगी ये ट्रेनें

लखनऊ (संवाददाता)। करीब डेढ़ दशक से प्रतिवर्ष कोहरे में कैंसिल कर दी जाने वाली वाराणसी से देहरादून के बीच चलने वाली जनता एक्सप्रेस इस बार नहीं निरस्त की गई है। इससे उड़ में यात्रियों को बड़ी राहत मिलेगी। पहाड़ पर बर्फबारी का आनंद लेने जाने वाले यात्रियों को इस बार ट्रेनों व सीटों के संकट से नहीं जूझना पड़ेगा।

अयोध्या महानगर में साफ सफाई को लेकर सुबह से डटे रहे अधिकारी व कर्मी



अयोध्या। 22 जनवरी 2024 को राम जन्मभूमि प्राण प्रतिष्ठा को

लेकर प्रशासन द्वारा कोई कोर कसर नहीं छोड़ रही है। प्राण प्रतिष्ठा के दौरान किसी भी तरह कमी नहीं रहे इस पर सूबे के मुख्यमंत्री योगी खुद आदित्यनाथ खुद अपनी निगाहें बना रखे हैं। गुरुवार को योगी आदित्यनाथ के राम नगरी में दौरे को लेकर नगर निगम प्रशासन बुधवार को सुबह से ही सक्रिय दिखाई दे रहा था। बुधवार को सुबह से ही शहर के कई भागों में नगर निगम प्रशासन के आलाधिकारी अपनी

मौजूदगी में साफ सफाई कराते हुए दिखाई दे रहे थे। इस मौके पर सफाई कर्मी शहर के विभिन्न चौराहों व गली मुहल्लों में साफ सफाई कराते हुए दिखाई दिए। बताते चलते कि अगले वर्ष 22 जनवरी 2024 को राम जन्मभूमि प्राण प्रतिष्ठा विश्व स्तर पर कार्यक्रम है। उसमें तो देश के प्रधानमंत्री नरेंद्र मोदी तो आ ही रहे हैं उनके अलावा और हजारों की संख्या में संत महात्मा, देश के अन्य आमंत्रित अतिथि भारी संख्या में राम नगरी आ रहे हैं। वही संभावना

जताई जा रही है कि इसी माह 30 दिसंबर को देश के प्रधानमंत्री नरेंद्र मोदी आ सकतें हैं। इसी सभी के तैयारी को परखने के लिए गुरुवार को सूबे के मुख्यमंत्री योगी आदित्यनाथ अयोध्या आ रहे हैं। इस दौरान सब कुछ साफ सफाई को लेकर ओके मिले इसके लिए नगर निगम के कर्मियों को छोड़िए आलाधिकारी तक सुबह से ही अयोध्या या महानगर के के प्रमुखा चौराहों, मुहल्लों साफ सफाई को लेकर मुस्तैद दिखाई दे रहे थे।

हर सैंपल की होगी जीनोम सिक्वेसिंग

लखनऊ (संवाददाता)। केरल में कोविड के नए वैरिएंट को लेकर प्रदेश के सभी मेडिकल कॉलेजों एवं जिला अस्पताल में तैयारी पूरी है। कोविड के मरीज मिलने पर संबंधित सैंपल की जीनोम सिक्वेसिंग कराई जाएगी। प्रदेश के सभी अस्पतालों को पखवारेभर पहले ही इंप्लुएंजा से संबंधित केस की स्क्रनिंग करने के निर्देश दिए गए थे। इसमें सर्दी जुकाम, बुखार के साथ निमोनिया के मरीजों की संख्या पांच से अधिक होने पर तत्काल संबंधित क्षेत्र में मुख्यालय से टीम भेजने की तैयारी की गई है। इसकी नियमित निगरानी की जा रही है, लेकिन अभी तक कोई केस नहीं मिला है।

आयोजन किया जायेगा। इस कार्यक्रम में अरविंद व्यास जी एवं उनके साथी कलाकार भाग लेंगे। मिनट में 21 जनवरी 2024 से दीपों की माला दीपदान का भी आयोजन किया गया। इस मौके पर चित्रांग सेवा ट्रस्ट के ट्रस्टी रमेश चंद्र श्रीवास्तव, पंकज अस्थाना, शैलेश कुमार श्रीवास्तव, विजय कुमार श्रीवास्तव, सुरेश चंद्र श्रीवास्तव, रमेश कुमार श्रीवास्तव एवं प्रज्ञा श्रीवास्तव ने प्रमुख रूप से भाग लिया।

चित्तगुप्त मंदिर में प्राण प्रतिष्ठा के दिन आयोजित होंगे कार्यक्रम - के सी श्रीवास्तव

अयोध्या। चित्रांग सेवा ट्रस्ट की बैठक के सी श्रीवास्तव की अध्यक्षता में चित्रगुप्त मंदिर प्रताप नगर (हैदरगंज) परिसर में सम्पन्न हुई। बैठक में यह निर्णय लिया गया कि 22 जनवरी 2024 को राम जन्मभूमि प्राण प्रतिष्ठा का दिन एक उत्सव के रूप में मनाया जायेगा। इस बैठक में के सी श्रीवास्तव ने बताया कि इस दिन पर चित्रगुप्त मंदिर प्रताप नगर (हैदरगंज) परिसर में श्री राम जय राम जय जय राम नाम जप का



कीर्तन एवं सुंदरकांड के पाठ के साथ विशाल भंडारे का भी

नवांगतुक अपर पुलिस अधीक्षक मार्तण्ड प्रकाश सिंह ने किया पाली थाने का निरीक्षण एडिशनल एसपी ने पाली थाना प्रभारी निरीक्षक अरविन्द कुमार राय व समस्त पुलिस बल के साथ की अपराध बैठक



ब्यूरो रिपोर्ट—जनार्दन श्रीवास्तव 'पाली (हरदोई)' नवांगतुक अपर

पुलिस अधीक्षक (पश्चिमी) मार्तण्ड प्रकाश सिंह ने मंगलवार की रात को थाना पाली का निरीक्षण किया। इस दौरान प्रभारी निरीक्षक से अपराध और अपराधियों पर की गई कार्यवाही के संबंध में जानकारी ली। एसपी ने अपराध रजिस्टर और अभिलेखों का रखा-रखाव देखा। इसके अलावा थाना परिसर स्थित बैरक आदि का निरीक्षण किया। उन्होंने सबसे पहले कार्यालय में अपराध रजिस्टर

जांचा। इसके बाद प्रभारी निरीक्षक अरविन्द कुमार राय से दर्ज मामले व उन में की गई कार्यवाही के बारे में जानकारी ली। उन्होंने अपराध संबंधी अन्य अभिलेख आदि जांचने के साथ ही सभी कागजात पूर्ण व व्यवस्थित रखने के निर्देश दिए। इसके बाद एसपी ने थाना परिसर स्थित कंप्यूटर कक्ष, मुंशी कक्ष, हवालात, मैस आदि का निरीक्षण कर थाने में साफ सफाई पर संतुष्टि जाहिर की। एसपी ने इन्स्पेक्टर

से वांछित व वारंटी अपराधियों की गिरफ्तारी को लेकर की गई कार्यवाही का ब्यौरा तलब किया। कंप्यूटर कक्ष, महिला हेल्प डेस्क, मैस आदि का निरीक्षण कर आवश्यक दिशा निर्देश दिए। निरीक्षण के दौरान प्रभारी निरीक्षक अरविन्द कुमार राय, अतिरिक्त निरीक्षक वहीद अहमद, उपनिरीक्षक रामऔतार, उपनिरीक्षक शकील अहमद के अलावा समस्त पुलिस स्टॉफ मौजूद रहा।

संकल्प पूर्ण करती संकल्प क्षेत्रीय अधिवेशन : विक्रान्त खडेलवाल

ब्यूरो चीफ आर एल पाण्डेय लखनऊ। भारत विकास परिषद एनसीआर 2 क्षेत्र का क्षेत्रीय अधिवेशन रविवार, 17 दिसंबर 23 को लखनऊ स्थित भारत विकास परिषद के भवन श्री सुमतिनाथ सेवा भवन एवं भारत विकास परिषद स्वास्थ्य सेवा केंद्र, कृष्णा नगर लखनऊ में सम्पन्न हुआ।

इस अधिवेशन की योजना में ही लिए गए संकल्पों के कारण इस क्षेत्र में होने वाले बड़े कार्यक्रम में कार्यकर्ता आधारित व्यवस्था, जीरो प्लास्टिक यूज, जीरो वेस्ट को आधार बनाकर जन सहभागिता एवं जनजागरण का लक्ष्य रखा था। अधिवेशन की तैयारी के चलते आसपास के दो-तीन किलोमीटर के क्षेत्र में सरकारी एजेंसीयों को निवेदन करें पुरा अतिक्रमण हटाया गया चार दिनों तक पूरे क्षेत्र में विशेष सफाई अभियान चलाया गया। अधिवेशन के प्रचार-प्रसार एवं अतिथियों के स्वागत में प्रमुख मार्गों में बड़े होर्डिंग लगाए गए। पूरे क्षेत्र को परिषद के झंडों से सजाया गया। पूरे क्षेत्र में चुने से लाइनिंग करवाई गई, रंगोली बनाई गई। संकल्प क्षेत्रीय अधिवेशन मुख्य अतिथि उत्तर प्रदेश के नगर विकास एवं ऊर्जा मंत्री श्री अरविंद कुमार शर्मा को, उद्घाटन कर्ता एवं भारत विकास परिषद के राष्ट्रीय अध्यक्ष श्री गजेंद्र सिंह संधू के सानिध्य में



विस्तार एवं गुणवत्ता सुधार के मापदंडों पर अग्रणी क्षेत्र इस एनसीआर 2 के 650 प्रतिनिधियों ने पंजीकरण करवा कर उपस्थित रहें। अधिवेशन में विशेष रूप से परिषद परिषद के साथ-साथ परिषद के पंचसूत्री सेवा कार्य एवं संस्कार के कार्यों की मध्य सुंदर व्यवस्थित प्रदर्शनी को भी लगाया गया। किट के रूप में जूट से बने सुंदर बैग में कार्यकर्ताओं के उपयोग का साहित्य दिया गया। जिसमें महिलाओं के लिए विशेष रूप से बनी पुस्तक 'स्वयंसिद्धा' प्रत्येक सदस्यों के काम आने वाला संकल्प पत्र (विस्तृत व्याख्या सहित) भारत विकास परिषद की आगामी दिशा के सन्दर्भ में मा.मुकुंदराव जी का भाषण तथा नागरिक कर्तव्यों के साथ छपी पुस्तक के साथ भारत विकास परिषद

की नोट बुक, 2024 का कैलेंडर भी दिया गया।

इस अधिवेशन की भोजन व्यवस्था अपने कार्यक्रमों के द्वारा अपने भवन में की गई। जहां पर सभी की सुविधाओं के लिए 600 लोगों के लिए चार भोजन काउंटर लगाए गये तथा विशिष्ट अतिथियों एवं बैठ कर खाने की आवश्यकता वालों के लिए बैठ कर भोजन करने की व्यवस्था की गई थी। 600 प्रतिनिधियों का संकल्प अधिवेशन 200 विशिष्ट जनो की जन सहभागिता से और अधिक सार्थक बना सिद्ध हुआ है। अधिवेशन की मुख्य विषय वस्तु भाषणों के रूप में भी विभिन्न वक्ताओं के द्वारा सबके बीच रखी गयी। वक्ताओं द्वारा प्रत्येक शाखा की पीएसटी में महिलाओं को स्थान देना, हर एक शाखा एक गांव अथवा बस्ती

को सेवा एवं संस्कार के कार्यों हेतु विशेष रूप से गोद लेना, हर शाखा में महिलाओं के माध्यम से 10 परिवारों को स्वावलम्बी बनाने का संकल्प लेने का आह्वान किया गया।

जहाँ तक बात विस्तार और गुणवत्ता सुधार की है तो क्षेत्रीय महासचिव की रिपोर्ट में जिन संख्याओं का उल्लेख किया था उसके अनुसार एनसीआर 2 की सदस्यता अगस्त 2021 में 3347 के स्थान पर 31 नवंबर 2023 को 7136 हो गई है जो की लगभग 112% वृद्धि दर्शाती है वही शाखाओं की संख्या अगस्त 2021 के 62 के स्थान पर अब तक 141 हो गई है जो कि 127% वृद्धि दर्शाती है। (केंद्रीय कार्यालय से प्राप्त जानकारी के अनुसार) क्षेत्र में कार्य की गुणवत्ता सुधार का कोई वैसा पैमाना नहीं है लेकिन हर कोई यह जरूर कहता है कि इन दो वर्षों में बहुत कुछ सकारात्मक बदलाव इस क्षेत्र में देखने को मिल रहे हैं। मुझे लगता है आप भी महसूस करते होंगे। अधिवेशन की सफलता और सार्थकता तब और सिद्ध हो जाती है जब कार्यक्रम के समापन के बाद कार्यकर्ताओं के चेहरों पर थकावट की जगह मुस्कान रहती है। अख 1 प्रांट टीम और एनसीआर 2 क्षेत्र के सभी पदाधिकारियों एवं सभी सदस्यों का आभार आपके आने से ही अधिवेशन सार्थक बना है।

लखनऊ में 24 और 25 दिसंबर को होगा संस्कृतियों का संगम

लखनऊ (संवाददाता)। विगत वर्ष की भांति इस साल भी संस्कृति विभाग और मीडिया के संयुक्त तत्वावधान में दो दिवसीय संगम संस्कृतियों का आयोजन 24 और 25 दिसंबर को होगा। पूर्व प्रधानमंत्री भारत रत्न अटल

बिहारी वाजपेयी की जयंती के उपलक्ष्य में हो रहे इस आयोजन में दिखेगी विविधता में एकता की झलक। आयोजन रिवर फ्रंट वाली चटोरी गली में दोपहर 12 बजे से रात 10 बजे तक चलेगा। यहां प्रवेश निशुल्क होगा,

लकी झा से आकर्षण उपहार भी मिलेंगे। इसमें जैन, राजस्थानी, मराठी, पर्वतीय, काश्मीरी, पंजाबी, केरल, भोजपुरी, सिंधी, बंगाली, गुजराती, मुस्लिम, अकपी, तमिल, गोरखा, जनजातीय, ओडिसा और ईसाई समाज के खान-पान के

अलावा लखनवी खास स्वाद से रूबरू होने का मिलेगा मौका। इसके अलावा फूड जॉन और शापिंग जॉन भी होगा, जहां ओडीओपी, एमएसएमई और गृह उद्योग आधारित उत्पाद खाने और खरीदने का मौका भी मिलेगा।

कायस्थ महासभा 2150 का पदाधिकारी सम्मेलन 22 दिसंबर को




ब्यूरो प्रमुख विश्व प्रकाश श्रीवास्तव जौनपुर। अखिल भारतीय कायस्थ महासभा 2150 जौनपुर की एक आवश्यक बैठक जिलाध्यक्ष मनोज कुमार श्रीवास्तव एडवोकेट के अध्यक्षता में उनके मियापुर आवास पर सम्पन्न हुई संचालन जिला महासचिव अनुराग श्रीवास्तव एडवोकेट ने किया। बैठक में 22

दिसंबर शुक्रवार को अखिल भारतीय कायस्थ महासभा 2150 उत्तर प्रदेश के प्रदेश अध्यक्ष डॉ अमित श्रीवास्तव के जौनपुर आगमन पर चर्चा हुई कायस्थ महासभा उत्तर प्रदेश के प्रदेश अध्यक्ष डॉ अमित श्रीवास्तव जौनपुर में कायस्थ महासभा 2150 के पदाधिकारियों के साथ संगठन मजबूती बैठक व सदस्यता ग्रहण समारोह, पदाधिकारी सम्मान समारोह

में शाम 6 बजे होटल रघुवंशी में भाग लेंगे। बैठक को संबोधित करते हुए कार्यकारी राष्ट्रीय अध्यक्ष संजय श्रीवास्तव एडवोकेट ने कहा कि राष्ट्रीय अध्यक्ष मनीष श्रीवास्तव के नेतृत्व में कायस्थ महासभा का विस्तार पूरे देश में किया जा रहा है लोगों का जुड़ाव महासभा से हो रहा है। राष्ट्रीय सचिव राजीव श्रीवास्तव राजू ने कहा कि कायस्थ महासभा कायस्थों के उत्थान के लिए तत्पर हैं और रहेगी। राष्ट्रीय महासचिव राजेश श्रीवास्तव बच्चा भइया एडवोकेट ने कहा कि आज कायस्थ महासभा 2150 से लोगो का जुड़ाव तेजी से बढ़ रहा है क्योंकि इस महासभा में सभी कायस्थों को एक समान सम्मान दिया जाता है। प्रदेश संगठन मंत्री उमेश श्रीवास्तव व प्रदेश सचिव अनुपम श्रीवास्तव व प्रदेश प्रवक्ता 2150 विश्व प्रकाश श्रीवास्तव दीपक पत्रकार ने कहा कि प्रदेश अध्यक्ष डॉ अमित श्रीवास्तव के जौनपुर

प्रथम आगमन पर जोरदार स्वागत किया जायेगा। दिवानी अधिकता संघ के ऑडिटर वरिष्ठ अधिकता अतुल कुमार श्रीवास्तव एडवोकेट व वरिष्ठ जगजगज हो गया है जो अपने लक्ष्य की ओर अग्रसर है। चिकित्सा प्रकोष्ठ के प्रदेश प्रभारी डॉ संजय श्रीवास्तव ने कहा कि जल्दी ही कायस्थ महासभा 2150 द्वारा एक स्वास्थ्य शिविर आयोजित किया जायेगा। बैठक में जिला उपाध्यक्ष अजय श्रीवास्तव एडवोकेट विनय श्रीवास्तव एडवोकेट वरिष्ठ नेता संगत पंगत अजय वर्मा अजजू, जिला उपाध्यक्ष संदीप श्रीवास्तव पत्रकार अतुल श्रीवास्तव एडवोकेट अनुराग श्रीवास्तव एडवोकेट उमेश श्रीवास्तव, राजेश श्रीवास्तव आदि पदाधिकारी मौजूद रहे। अंत में डॉ संजय श्रीवास्तव ने आभार व्यक्त किया।

राष्ट्रीय लोकदल व्यापार प्रकोष्ठ के प्रदेश अध्यक्ष रोहित अग्रवाल ने आज देश के प्रधानमंत्री मोदी जी को पत्र लिख कर श्रद्धेय चौधरी चरण सिंह जी को भारत रत्न दिए जाने की मांग की



ब्यूरो चीफ आर एल पाण्डेय लखनऊ। राष्ट्रीय लोकदल व्यापार प्रकोष्ठ के प्रदेश अध्यक्ष रोहित अग्रवाल ने आज देश के प्रधानमंत्री मोदी जी को पत्र लिख कर श्रद्धेय चौधरी चरण सिंह जी को भारत रत्न दिए जाने की मांग की। उन्होंने कहा कि पूर्व प्रधानमंत्री

श्रद्धेय चौधरी चरण सिंह ने जीवन पर्यंत शोषितों और वंचित वर्ग के लोगों की लड़ाई लड़ी है, चौधरी साहब को जब भी अवसर मिला उन्होंने किसानों एवं पिछड़े वर्ग के लोगों के लिए अपनी पूरी क्षमता से कार्य से किया। रोहित अग्रवाल ने पत्र में कहा कि श्रद्धेय चौधरी साहब कहते थे कि देश कि प्समृद्धि और खुशहाली का रास्ता गांवों से होकर गुजरता है, और इसलिए उन्होंने अपना सम्पूर्ण जीवन ग्रामीण भारत के विकास हेतु समर्पित कर दिया। स्वर्गीय चौधरी चरण सिंह जी ने कई संवैधानिक पदों को सुशोभित किया, वे उत्तर प्रदेश कैबिनेट मंत्री, तत्पश्चात उत्तर प्रदेश के मुख्यमंत्री मंत्री रहे, इसके अलावा वे केंद्रीय

कैबिनेट में मंत्री, उप-प्रधानमंत्री तत्पश्चात भारत के प्रधानमंत्री रहे। वे भारत के इकलौते राजनेता हैं, जिन्हें पेंकिसान मसीहा कहलाने का गौरव प्राप्त है, यह गौरव उन्हें प्रेम करने वाली इस देश की सम्मानित जनता ने प्रदान किया है। श्री अग्रवाल ने कहा कि राजनीतिक कारणों के चलते सरकार लगातार इस बात को नजरअंदाज कर रही है, यह प्रश्न बार-बार खड़ा होता है कि चौधरी चरण सिंह जी को भारत रत्न अब तक क्यों नहीं दिया गया, क्या वे वंचित और किसानों के नेता थे इसलिए उन्हें अब तक भारत रत्न प्रदान नहीं किया गया, चौधरी चरण सिंह जी पूरे देश के प्रधानमंत्री थे, उन्होंने अपने जीवन में हर वर्ग के

लिए संघर्ष किया, हर वर्ग के उत्थान का प्रयास किया। सरकार द्वारा चौधरी साहब के बलिदान को नजरअंदाज करना इस देश की जनता का अपमान है। रोहित अग्रवाल ने कहा कि 23 दिसंबर को जब पूरा देश चौधरी साहब की जयंती किसान दिवस के रूप मना रहा होगा, ऐसे खास दिन पर सरकार जनता की भावनाओं की कदर करते हुए चौधरी साहब के लिए भारत रत्न की घोषणा कर उन्हें सच्ची श्रद्धांजलि अर्पित करे। उन्होंने आशा की मोदी जी पूर्व प्रधानमंत्री एवं किसानों के मसीहा श्रद्धेय चौधरी चरण सिंह जी के लिए भारत रत्न की घोषणा करने हेतु हर सम्भव प्रयास करेंगे।

स्व० कुंवर श्री पाल सिंह राजा सिंगरामऊ की 15 वीं पुण्यतिथि कंबल वितरण का आयोजन



ब्यूरो प्रमुख विश्व प्रकाश श्रीवास्तव जौनपुर स्व० कुंवर श्री पाल सिंह राजा सिंगरामऊ की 15 वीं पुण्यतिथि

पर टाकुरबाड़ी महिला विकास कल्याण समिति के द्वारा गरीबों को कंबल वितरण कार्यक्रम का आयोजन किया गया। कंबल वितरण संस्था प्रमुख

डॉ.अंजू सिंह, कुंवरानी मीरा सिंह के द्वारा किया गया। इस अवसर पर उपस्थिति जन समुदाय ने अपने पूजनीय राजा जी को पुष्पांजलि अर्पित कर अपने श्रद्धा सुमन अर्पित किये। इस अवसर पर सत्यजीत मौर्य ने स्वर्गीय राजा कुंवर श्रीपाल सिंह के व्यक्तित्व एवं कृति पर प्रकाश डालते हुए कहा कि उनके व्यक्तित्व से हमें बहुत सीख मिलती है। इसी क्रम में टाकुरबाड़ी महिला कल्याण विकास समिति की अध्यक्ष महारानी डॉ अंजू सिंह ने कहा कि आज वह हम लोग के बीच नहीं है फिर भी उनके किए गए तमाम सामाजिक कार्यों को हम लोग याद करते हैं। अपने जीवन काल में उन्होंने अपनी जनता की बहुत सेवा किया सदैव जनता के हितों का ध्यान रखा इस कारण आज भी वह सिंगरामऊ रियासत में लोकप्रिय हैं यहां उपस्थित जनसमूह इस बात का द्योतक है। कार्यक्रम में विनोद मिश्रा, लालमनी मिश्र, गणेश हलवाई, रागिनी, जविअखतर, मंजू सिंह, आदि सहित कई दर्जन लोग उपस्थित रहें।

प्रोग्राम खेलो इंडिया के तहत आयशा पब्लिक स्कूल में खेल प्रतियोगिता का शुभारंभ



सुल्तानपुर। बल्दीराय क्षेत्र के पारा बाजार में आयशा पब्लिक स्कूल में थाना प्रभारी बल्दीराय आर बी सुमन ने खेलो इंडिया के तहत फीता काट कर चार दिवसीय खेल प्रतियोगिता शुभारम्भ किया और बच्चों को संबोधित करते हुए कहा कि बच्चे भारत के भविष्य हैं बच्चों से नए भारत का निर्माण होगा। विद्यालय प्रबंधक मो० इमरान खान ने बताया कि चार दिवसीय खेल प्रतियोगिता के तहत वैड मिंगल,

कबड्डी, खो-खो, टैग ऑफ वार, स्को साइकिलिंग, लंबी कूद, सैक रेस, लम लेग, फ्रॉग जम्प, रेस, म्यूजिकल चेयर गेम खेलो का आयोजन किया गया है। इस मौके पर मुस्ताक खान, प्रिंसीपल राजेश मौर्या, वाईस प्रिंसीपल तरलीम बानो, अनुभव सिंह, पूनम वर्मा, जेवरिया सिद्दीकी, हेम लता, कृष्ण राम राव, नाजरीन बानो, साधना गुप्ता, शहर बानो, शिफा सिद्दीकी, सुष्टि सिंह, फिरदौस जहां आदि उपस्थित थीं।

डॉ.अंजू सिंह, कुंवरानी मीरा सिंह के द्वारा किया गया। इस अवसर पर उपस्थिति जन समुदाय ने अपने पूजनीय राजा जी को पुष्पांजलि अर्पित कर अपने श्रद्धा सुमन अर्पित किये। इस अवसर पर सत्यजीत मौर्य ने स्वर्गीय राजा कुंवर श्रीपाल सिंह के व्यक्तित्व एवं कृति पर प्रकाश डालते हुए कहा कि उनके व्यक्तित्व से हमें बहुत सीख मिलती है। इसी क्रम में टाकुरबाड़ी महिला कल्याण विकास समिति की अध्यक्ष महारानी डॉ अंजू सिंह ने कहा कि आज वह हम लोग के बीच नहीं है फिर भी उनके किए गए तमाम सामाजिक कार्यों को हम लोग याद करते हैं। अपने जीवन काल में उन्होंने अपनी जनता की बहुत सेवा किया सदैव जनता के हितों का ध्यान रखा इस कारण आज भी वह सिंगरामऊ रियासत में लोकप्रिय हैं यहां उपस्थित जनसमूह इस बात का द्योतक है। कार्यक्रम में विनोद मिश्रा, लालमनी मिश्र, गणेश हलवाई, रागिनी, जविअखतर, मंजू सिंह, आदि सहित कई दर्जन लोग उपस्थित रहें।

हिन्दी साप्ताहिक दैनिक

देश की उपासना

स्वात्वाधिकारी में, प्रभुदयाल प्रकाशन की ओर से श्रीमती किरन देवी श्रीवास्तव मुद्रक, प्रकाशक एवं सम्पादक द्वारा देश की उपासना प्रेस, उपासना भवन, धर्मसारी, प्रेमापुर, जौनपुर उत्तर प्रदेश से मुद्रित एवं प्रकाशित।

सम्पादक
श्रीमती किरन देवी श्रीवास्तव
मो०-7007415808, 9628325542, 9415034002

RNI सन्दर्भ संख्या - 24/234/2019/R-1
deshkiupasanadailynews@gmail.com

समाचार-पत्र से सम्बंधित समस्त विवादों का न्याय क्षेत्र जौनपुर न्यायलय होगा।